

جاپان : ناگاساکی پر امریکہ کے ایٹمی حملے کے 64 برس مکمل

By : INVC Team Published On : 9 Aug, 2009 12:56 AM IST



Sayed Javed

ٹوکیو : جاپان کے شہر ناگاساکی پر امریکہ کی طرف سے ایٹم بم گرائے جانے کے آج چونسٹھ برس مکمل ہو گئے۔ جنوبی جاپانی شہر ناگاساکی میں آج ہزاروں افراد نے ان ہلاک شدگان کی یاد میں ایک منٹ کی خاموشی اختیار کی جو ٹھیک چونسٹھ برس قبل امریکہ کی طرف سے ناگاساکی پر ایٹم بم کے حملے میں ہلاک ہو گئے تھے۔ دوسری عالمی جنگ کے دوران ہیروشیما پر ایٹمی حملے کے چند روز بعد نو اگست انیس سو پینتالیس کو ناگاساکی پر امریکی ایٹمی حملے کے نتیجے میں 70 ہزار سے زائد انسان مارے گئے تھے۔

اس ایٹمی حملے کی دنیا بھر میں سخت مذمت کی جاتی رہی ہے۔ انسانی حقوق کے ادارے ایٹمی ہتھیاروں کو انسانیت کا دشمن قرار دیتے ہیں انکے خاتمے کا مطالبہ کرتے رہے ہیں۔

URL : <https://www.internationalnewsandviews.com/جاپان-ناگاساکی-پر-امریکہ-کے-ایٹمی-حملے/>